



MARCH 24, 2026

AKASHAVANI - DHARWAD

PRADESH SAMACHARA (KANNADA) 07.05 A.M.

ಮುಖ್ಯಾಂಶಗಳು:

ಗಡಿ ಅಭಿವೃದ್ಧಿ ಪ್ರಾಧಿಕಾರದಿಂದ, ಕಾಸರಗೋಡಿನಲ್ಲಿ, ಕಯ್ಯಾರ ಕಿಣ್ಣಣ್ಣ ರೈ ಹಾಗೂ ಅಕ್ಕಲಕೋಟೆಯಲ್ಲಿ, ಜಯದೇವಿತಾಯಿ ಲಿಗಾಡೆ ಸ್ಮಾರಕ, ಕನ್ನಡ ಭವನ ನಿರ್ಮಾಣ.

ವಿಕಸಿತ ಭಾರತ 2047: ಪುಸ್ತಕ ಕೃಷಿ ಹಾಗೂ ಭೂದೃಶ್ಯ, ರಾಷ್ಟ್ರೀಯ ಸಮ್ಮೇಳನ, ಶಿವಮೊಗ್ಗದಲ್ಲಿ ಆರಂಭ.

ಧಾರವಾಡದ, ನೆಲ ಮತ್ತು ಜಲ ನಿರ್ವಹಣೆ ಸಂಸ್ಥೆಯಲ್ಲಿ, ನೀರಿನ ಹಿತಮಿತ ಬಳಕೆ ಬಗ್ಗೆ, 21 ಸಾವಿರ ಜನರಿಗೆ ತರಬೇತಿ.

“ಹೌದು, ನಾವು ಕ್ಷಯ ರೋಗವನ್ನು ಕೊನೆಗಾಣಿಸಬಹುದು”; ಧೈಯದೊಂದಿಗೆ, ಇಂದು, ವಿಶ್ವ ಕ್ಷಯ ರೋಗ ಜಾಗೃತಿ ದಿನಾಚರಣೆ.

<><><>

ದಾವಣಗೆರೆ ದಕ್ಷಿಣ ಹಾಗೂ ಬಾಗಲಕೋಟೆ ವಿಧಾನಸಭಾ ಕ್ಷೇತ್ರಗಳ ಉಪ ಚುನಾವಣೆಗೆ ಅಭ್ಯರ್ಥಿಗಳು ಸಲ್ಲಿಸಿದ ನಾಮಪತ್ರಗಳ ಪರಿಶೀಲನೆ ಇಂದು ನಡೆಯಲಿದೆ. ದಾವಣಗೆರೆ ದಕ್ಷಿಣ ವಿಧಾನಸಭಾ ಕ್ಷೇತ್ರದ ಉಪ ಚುನಾವಣೆಗೆ, ಒಟ್ಟು 39 ಅಭ್ಯರ್ಥಿಗಳು 45 ನಾಮಪತ್ರಗಳನ್ನು ಸಲ್ಲಿಸಿದ್ದಾರೆ ಎಂದು, ಚುನಾವಣಾಧಿಕಾರಿ ಸಂತೋಷಕುಮಾರ ತಿಳಿಸಿದ್ದಾರೆ. ಬಾಗಲಕೋಟೆ ವಿಧಾನಸಭೆ ಉಪ ಚುನಾವಣೆಗೆ ಒಟ್ಟು 16 ಅಭ್ಯರ್ಥಿಗಳಿಂದ, 26 ನಾಮಪತ್ರಗಳು ಸಲ್ಲಿಕೆಯಾಗಿವೆ ಎಂದು ಚುನಾವಣಾಧಿಕಾರಿ ಸಂತೋಷ ಜಗಲಾಸರ ತಿಳಿಸಿದ್ದಾರೆ.

<><><>

ಕಾಸರಗೋಡಿನಲ್ಲಿ, ನಾಡೋಜ ಕಯ್ಯಾರ ಕಿಣ್ಣಣ್ಣ ರೈ ಹಾಗೂ ಸೋಲಾಪುರದ, ಅಕ್ಕಲಕೋಟೆಯಲ್ಲಿ, ಜಯದೇವಿತಾಯಿ ಲಿಗಾಡೆ ಸ್ಮಾರಕ, ಕನ್ನಡ ಭವನಗಳನ್ನು ನಿರ್ಮಿಸಲಾಗುತ್ತಿದೆ ಎಂದು, ಯೋಜನಾ ಹಾಗೂ ಸಾಂಖ್ಯಿಕ ಖಾತೆ ಸಚಿವ ಡಿ. ಸುಧಾಕರ, ವಿಧಾನ ಪರಿಷತ್ತಿಗೆ ತಿಳಿಸಿದ್ದಾರೆ. ಶಾಸಕ ಸಾಬಣ್ಣ ತಳವಾರ ನಿಯಮ 330ರ ಅಡಿಯಲ್ಲಿ ಮಂಡಿಸಿದ, ಸೂಚನೆಗೆ ಸಚಿವರು, ಉತ್ತರಿಸಿದರು. ಗಡಿ ಅಭಿವೃದ್ಧಿ ಪ್ರಾಧಿಕಾರ, ರಾಜ್ಯದ 19 ಜಿಲ್ಲೆಗಳ, 63 ಗಡಿ ತಾಲೂಕುಗಳು ಹಾಗೂ 6 ಹೊರ ರಾಜ್ಯಗಳ, ಗಡಿ ಭಾಗದ ಕನ್ನಡಿಗರ, ಶೈಕ್ಷಣಿಕ, ಸಾಮಾಜಿಕ ಮತ್ತು ಸಾಂಸ್ಕೃತಿಕ ಬಲವರ್ಧನೆಗೆ ಒತ್ತು ನೀಡಿದೆ ಎಂದರು.

<><><>

ರಾಜ್ಯದ ವಿವಿಧ ವಿಶ್ವವಿದ್ಯಾಲಯಗಳಲ್ಲಿ, ಪ್ರಥಮ ಹಂತದಲ್ಲಿ, ಸಾವಿರ ಹುದ್ದೆಗಳ ಭರ್ತಿಗೆ, ಕ್ರಮ ಕೈಗೊಂಡಿದ್ದಾಗಿ, ಉನ್ನತ ಶಿಕ್ಷಣ ಖಾತೆ ಸಚಿವ ಎಂ.ಸಿ.ಸುಧಾಕರ, ವಿಧಾನಪರಿಷತ್ ಪ್ರಶೋತ್ತರ ಕಲಾಪದಲ್ಲಿ ತಿಳಿಸಿದ್ದಾರೆ. ಶಾಸಕ ಡಿ.ಟಿ.ಶ್ರೀನಿವಾಸ ಪ್ರಶ್ನೆಗೆ ಉತ್ತರಿಸಿದ ಸಚಿವರು, ಉಳಿದ 3 ಸಾವಿರ ಹುದ್ದೆಗಳನ್ನು, ಹಂತ-ಹಂತವಾಗಿ ಭರ್ತಿ ಮಾಡಲಾಗುವುದು ಎಂದರು.

<><><>

ರಾಜ್ಯದ ವಿಮುಕ್ತ ದೇವದಾಸಿಯರು, ಸ್ವಯಂ ಉದ್ಯೋಗಿಗಳಾಗಲು, ಪ್ರಸಕ್ತ ಆಯವ್ಯಯದಲ್ಲಿ, ಕನಿಷ್ಠ ಪೂರ್ವಾಹ ಧನ, 45 ಸಾವಿರ ರೂಪಾಯಿಗೆ ನಿಗದಿ ಪಡಿಸಲಾಗಿದೆ ಎಂದು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಖಾತೆ ಸಚಿವರಾದ, ಲಕ್ಷ್ಮೀ ಹೆಬ್ಬಾಳರ, ತಿಳಿಸಿದ್ದಾರೆ. ವಿಧಾನ ಪರಿಷತ್ತಿನ ಕಲಾಪದಲ್ಲಿ, ಶಾಸಕಿ ಹೇಮಲತಾ ನಾಯಕ, ನಿಯಮ 330ರ ಅಡಿ ಮಂಡಿಸಿದ, ಸೂಚನೆಗೆ ಸಚಿವರು, ಉತ್ತರಿಸಿದರು.

“ಕರ್ನಾಟಕ ದೇವದಾಸಿ ಪದ್ಧತಿ ತಡೆಗಟ್ಟುವಿಕೆ, ನಿಷೇಧ, ಪರಿಹಾರ ಮತ್ತು ಪುನರ್ವಸತಿ ಮಸೂದೆ-2025” ಅನ್ನು ಅಂಗೀಕರಿಸಲಾಗಿದೆ. 45 ವರ್ಷದ ಮೇಲ್ಪಟ್ಟ 25 ಸಾವಿರದ 52, ವಿಮುಕ್ತ ದೇವದಾಸಿಯರಿಗೆ, ಜೀವನ ನಿರ್ವಹಣೆಗಾಗಿ, ಪ್ರತಿ ತಿಂಗಳು 2 ಸಾವಿರ ರೂಪಾಯಿ ಮಾತಾಸನ ನೀಡಲಾಗುತ್ತಿದೆ ಎಂದರು.

<><><>

ಅಲಂಕಾರಿಕ ತೋಟಗಾರಿಕೆ, ಪುಸ್ತಕ ಕೃಷಿ ಹಾಗೂ ಭೂದೃಶ್ಯ ನಿರ್ಮಾಣ ವಲಯದಲ್ಲಿ, ಯುವಜನರಿಗೆ ವಿಫಲ ಉದ್ಯೋಗಾವಕಾಶಗಳಿವೆ ಎಂದು, ಹರಿಯಾಣಾದ, ಮಹಾರಾಣಾ ಪ್ರತಾಪ, ತೋಟಗಾರಿಕೆ ವಿಶ್ವವಿದ್ಯಾಲಯದ, ಉಪ ಕುಲಪತಿ ಎಸ್.ಕೆ.ಮಲ್ಲೋತ್ತಾ ತಿಳಿಸಿದ್ದಾರೆ. ಶಿವಮೊಗ್ಗದ ಕೆಳದಿ ಶಿವಪ್ಪನಾಯಕ ಕೃಷಿ ಮತ್ತು ತೋಟಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯ, ಶಿವಮೊಗ್ಗದ ನವಿಲೆ ಕೃಷಿ ಮಹಾವಿದ್ಯಾಲಯ ಆವರಣದಲ್ಲಿ, ಆಯೋಜಿಸಿರುವ, ಮೂರು ದಿನಗಳ, ವಿಕಸಿತ ಭಾರತ 2047: ಪುಸ್ತಕ ಕೃಷಿ ಮತ್ತು ಭೂದೃಶ್ಯ ಕುರಿತ, ರಾಷ್ಟ್ರೀಯ ಸಮ್ಮೇಳನ ಉದ್ಘಾಟಿಸಿ, ಅವರು ಮಾತನಾಡಿದರು. ಕೆಳದಿ ಶಿವಪ್ಪನಾಯಕ ಕೃಷಿ ಮತ್ತು ತೋಟಗಾರಿಕಾ ವಿಶ್ವವಿದ್ಯಾಲಯದ, ಶಿಕ್ಷಣ ನಿರ್ದೇಶಕ ಬಿ. ಹೇಮ್ಲಾ ನಾಯಕ ಮಾತನಾಡಿ, ಹೂವಿನ ಹಡಗಲಿ ಮಲ್ಲಿಗೆ, ಮೈಸೂರು, ಉಡುಪಿ, ಮಧುರೈ ಮಲ್ಲಿಗೆ, ಭೌಗೋಳಿಕ ಸೂಚಕ ಪಡೆದಿವೆ ಎಂದರು.

<><><>

ಗೋಡಂಬಿ ಕೃಷಿ, ಬರಡು ಹಾಗೂ ಕೆಂಪು ಭೂಮಿಯ ಪ್ರಮುಖ ವಾಣಿಜ್ಯ ಬೆಳೆಯಾಗಿದೆ ಎಂದು, ಬೀದರ ತೋಟಗಾರಿಕೆ ಮಹಾವಿದ್ಯಾಲಯದ ವಿದ್ಯಾರ್ಥಿ, ಎಸ್.ವಿ.ಪಾಟೀಲ, ಹೇಳಿದ್ದಾರೆ. ಬೀದರ ತೋಟಗಾರಿಕೆ ಮಹಾವಿದ್ಯಾಲಯದಲ್ಲಿ, “ಗೋಡಂಬಿ ಬೆಳೆ” ವಿಚಾರ ಸಂಕರಣದಲ್ಲಿ ಅವರು ಮಾತನಾಡಿದರು. ರಾಜ್ಯದಲ್ಲಿ ಶೇಕಡ 70ರಷ್ಟು ಗೋಡಂಬಿಯನ್ನು, ಕರಾವಳಿ ಕರ್ನಾಟಕದಲ್ಲಿ ಬೆಳೆಯಲಾಗುತ್ತಿದೆ. ಉಡುಪಿ ಜಿಲ್ಲೆ ಮತ್ತು ದಕ್ಷಿಣಕನ್ನಡ ಜಿಲ್ಲೆ ಕ್ರಮವಾಗಿ ಪ್ರಥಮ ಹಾಗೂ ದ್ವಿತೀಯ ಸ್ಥಾನದಲ್ಲಿವೆ. ಮಂಗಳೂರು, ಭಾರತದ ಗೋಡಂಬಿ ರಾಜಧಾನಿ ಎಂದರು.

<><><>

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(40 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಧಾರವಾಡದ, ನೆಲ ಮತ್ತು ಜಲ ನಿರ್ವಹಣೆ ಸಂಸ್ಥೆ ವಾಲ್ಮಿಯಲ್ಲಿ, 2025-26ನೇ ಸಾಲಿನಲ್ಲಿ, ನೀರಿನ ಹಿತಮಿತ ಬಳಕೆ ಹಾಗೂ ಸುಸ್ಥಿರ ನಿರ್ವಹಣೆ ಬಗ್ಗೆ, 21 ಸಾವಿರ ಕೃಷಿಕರೂ ಸೇರಿದಂತೆ ಇತರರಿಗೆ, ತರಬೇತಿ ನೀಡಲಾಗಿದೆ ಎಂದು, ನಿರ್ದೇಶಕ ಗಿರೀಶ ಮರಡ್ಡಿ ತಿಳಿಸಿದ್ದಾರೆ. ವಾಲ್ಮಿಯಲ್ಲಿ ಜರುಗಿದ, ವಿಶ್ವ ಜಲ ದಿನಾಚರಣೆ ಕಾರ್ಯಕ್ರಮದಲ್ಲಿ ಅವರು, ಮಾತನಾಡಿದರು. ಅತಿಥಿಯಾಗಿ ಪಾಲ್ಗೊಂಡಿದ್ದ, ನವಲಗುಂದ ಶಾಸಕ ಎನ್.ಎಚ್. ಕೋನರಡಿ ಮಾತನಾಡಿ, ರೈತರು ಆಧುನಿಕ ಸೂಕ್ಷ್ಮ ನೀರಾವರಿ ತಂತ್ರಜ್ಞಾನವನ್ನು ಅಳವಡಿಸಿಕೊಂಡು, ಹಸಿ ಬರಕ್ಕೆ ಆಸ್ವದ ನೀಡದ, ಕೃಷಿ ಕೈಗೊಳ್ಳಬೇಕು. ರೈತರಿಗೆ ಅನುಕೂಲ ಕಲ್ಪಿಸಲು, ಬೆಣ್ಣೆ ಹಳ್ಳ ಹಾಗೂ ತುಪರಿ ಹಳ್ಳ ಅಭಿವೃದ್ಧಿ ಕಾಮಗಾರಿಗಳನ್ನು ಕೈಗೆತ್ತಿಕೊಳ್ಳಲಾಗುತ್ತಿದೆ ಎಂದರು.

<><><>

“ಹೌದು, ನಾವು ಕ್ಷಯ ರೋಗವನ್ನು ಕೊನೆಗಾಣಿಸಬಹುದು”, ಎಂಬ ಧೈಯದೊಂದಿಗೆ, ಇಂದು, ವಿಶ್ವ ಕ್ಷಯ ರೋಗ ಜಾಗೃತಿ ದಿನಾಚರಣೆ. 2030ರ ವೇಳೆಗೆ, ಕೇಂದ್ರ ಸರ್ಕಾರ, ಸಂಪೂರ್ಣ ಕ್ಷಯ ಮುಕ್ತ ಭಾರತ ನಿರ್ಮಾಣದ ಗುರಿ ಹೊಂದಿದೆ. ಹುಬ್ಬಳ್ಳಿಯ, ಕರ್ನಾಟಕ ವೈದ್ಯಕೀಯ ವಿಜ್ಞಾನಗಳ ಅಸ್ಸತ್ತೆ ಹಾಗೂ ಸಂಶೋಧನಾ ಸಂಸ್ಥೆ, ಕೆ.ಎಂ.ಸಿ. ಆರ್.ಐ., ಸಹಾಯಕ ಪ್ರಾಧ್ಯಾಪಕ ಹಾಗೂ ರಾಷ್ಟ್ರೀಯ ಕ್ಷಯ ರೋಗ ನಿರ್ಮೂಲನಾ ಯೋಜನೆ ನೋಡಲ್ ಅಧಿಕಾರಿ, ಡಾಕ್ಟರ್ ಅಶೋಕ ಗುಡಗುಂಟಿ, ಪ್ರದೇಶ ಸಮಾಚಾರಕ್ಕಾಗಿ ಹೆಚ್ಚಿನ ಮಾಹಿತಿ ನೀಡಿದ್ದಾರೆ.

<><><>

ಅಶೋಕ ಗುಡಗುಂಟಿ ಧ್ವನಿ 51 ಸೆಕೆಂಡುಗಳು

<><><>

ವಿಧಾನ ಪರಿಷತ್ ಮಾಜಿ ಶಾಸಕ, ಕರಿಯಣ್ಣ ಸಂಗಟಿ, ಬೆಂಗಳೂರಿನ ಖಾಸಗಿ ಆಸ್ಪತ್ರೆಯಲ್ಲಿ, ಅಸೌಖ್ಯದಿಂದ ನಿಧನರಾಗಿದ್ದಾರೆ. ಅವರಿಗೆ 62 ವರ್ಷ ವಯಸ್ಸಾಗಿತ್ತು. ಕೊಪ್ಪಳ ತಾಲೂಕು, ಯಲಿಮಗೇರಿಯಲ್ಲಿ ಇಂದು ಬೆಳಿಗ್ಗೆ 11 ಗಂಟೆಗೆ, ಪಾರ್ಥಿವ ಶರೀರದ ಅಂತ್ಯಕ್ರಿಯೆ ಜರುಗಲಿದೆ. ವಿಧಾನ ಪರಿಷತ್ತಿನಲ್ಲಿ, ಸಂತಾಪ ಸೂಚಿಸಿ, ಸದಸ್ಯರು ಕಂಬನಿ ಮಿಡಿದರು.

<><><>

ಆಸ್ಪತ್ರೆ ಸೇರಿದಂತೆ, ಉಪಾಹಾರ ಮಂದಿರಗಳಿಗೆ, ನಿತ್ಯ 10 ಸಾವಿರ ವಾಣಿಜ್ಯ ಬಳಕೆ ಎಲ್.ಪಿ.ಜಿ. ಸಿಲಿಂಡರ್ ಪೂರೈಸಲು, ಪೆಟ್ರೋಲಿಯಂ ಕಂಪನಿ ಅಧಿಕಾರಿಗಳೊಂದಿಗೆ ಚರ್ಚಿಸಲಾಗಿದೆ ಎಂದು, ಆಹಾರ ಮತ್ತು ನಾಗರಿಕ ಪೂರೈಕೆ ಖಾತೆ ಸಚಿವ ಕೆ.ಎಚ್.ಮುನಿಯಪ್ಪ ತಿಳಿಸಿದ್ದಾರೆ. ರಾಜ್ಯದಲ್ಲಿ ಗೃಹ ಬಳಕೆ ಹಾಗೂ ವಾಣಿಜ್ಯ ಬಳಕೆ ಸಿಲಿಂಡರ್‌ಗಳ ಸಮರ್ಪಕ ಪೂರೈಕೆಗಾಗಿ, ಮುಖ್ಯಮಂತ್ರಿಯವರು, ಕೇಂದ್ರ ಪೆಟ್ರೋಲಿಯಂ ಖಾತೆ ಸಚಿವರಿಗೆ ಪತ್ರ ಬರೆದಿದ್ದಾಗಿ, ಸಚಿವರು ಹೇಳಿದ್ದಾರೆ.

ವಾಣಿಜ್ಯ ಸಿಲಿಂಡರ್ ಬಳಕೆದಾರರು ಕಡ್ಡಾಯವಾಗಿ, ಗೇಯಿಲ್ ಅಥಾರಿಟಿ ಆಫ್ ಇಂಡಿಯಾದಲ್ಲಿ ಹೆಸರು ನೋಂದಾಯಿಸಲು, ಸೂಚಿಸಿದರು.

<><><>

ವಾಣಿಜ್ಯ ಬಳಕೆ, ಅಡುಗೆ ಅನಿಲ ಸಿಲಿಂಡರ್ ಕೊರತೆ ಹಿನ್ನೆಲೆ, ಕೊಡಗು ಜಿಲ್ಲೆಯಲ್ಲಿ ಉಪಾಹಾರ ಉದ್ಯಮ ಸಂಕಷ್ಟಕ್ಕೆ ಸಿಲುಕಿದೆ ಎಂದು, ಕೊಡಗು ಹೋಟೆಲ್ ಅಸೋಸಿಯೇಷನ್ ಅಧ್ಯಕ್ಷ ದಿನೇಶ ಕಾರ್ಯಪ್ಪ ತಿಳಿಸಿದ್ದಾರೆ. ಪ್ರವಾಸೋದ್ಯಮಕ್ಕೆ ಹೆಸರಾದ ಕೊಡಗು ಜಿಲ್ಲೆಯಲ್ಲಿ, ಅಡುಗೆ ಅನಿಲ ಕೊರತೆ ತೀವ್ರವಾಗಿರುವುದು, ಪ್ರವಾಸೋದ್ಯಮಕ್ಕೆ ತೊಂದರೆ ತಂದೊಡ್ಡಿದೆ ಎಂದರು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

ಗಡಿ ಅಭಿವೃದ್ಧಿ ಪ್ರಾಧಿಕಾರದಿಂದ, ಕಾಸರಗೋಡಿನಲ್ಲಿ, ಕಯ್ಯಾರ ಕಿಜ್ಜಣ್ಣ ರೈ ಹಾಗೂ ಅಕ್ಕಲಕೋಟೆಯಲ್ಲಿ, ಜಯದೇವಿತಾಯಿ ಲಿಗಾಡೆ ಸ್ಮಾರಕ, ಕನ್ನಡ ಭವನ ನಿರ್ಮಾಣ.

ವಿಕಸಿತ ಭಾರತ 2047: ಪುಟ್ಟ ಕೃಷಿ ಹಾಗೂ ಭೂದೃಶ್ಯ, ರಾಷ್ಟ್ರೀಯ ಸಮ್ಮೇಳನ, ಶಿವಮೊಗ್ಗದಲ್ಲಿ ಆರಂಭ.

ಧಾರವಾಡದ, ನೆಲ ಮತ್ತು ಜಲ ನಿರ್ವಹಣೆ ಸಂಸ್ಥೆಯಲ್ಲಿ, ನೀರಿನ ಹಿತಮಿತ ಬಳಕೆ ಬಗ್ಗೆ, 21 ಸಾವಿರ ಜನರಿಗೆ ತರಬೇತಿ.

“ಹೌದು, ನಾವು ಕ್ಷಯ ರೋಗವನ್ನು ಕೊನೆಗಾಣಿಸಬಹುದು”: ಧೈಯದೊಂದಿಗೆ, ಇಂದು, ವಿಶ್ವ ಕ್ಷಯ ರೋಗ ಜಾಗೃತಿ ದಿನಾಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><>